



ٹی سی سی نے ریکوڈک پراجیکٹ کی فیزیبلیٹی رپورٹ حکومت بلوچستان کو پیش کر دی

کوئٹہ (اگست 30، 2010ء) ٹیٹھیان کا پرکھنی پاکستان (پرائیویٹ) لمیٹڈ (ٹی سی سی) نے ریکوڈک پراجیکٹ کی کان کی ابتدائی تعمیر کے لئے فیزیبلیٹی اسٹڈی رپورٹ وزارت معدنیات و ترقی و کانکنی، حکومت بلوچستان کے حوالے کر دی۔

اس موقع پر ٹی سی سی کے چیف ایگزیکٹو آفیسر گیر ہارڈ وان بورلیس نے کہا کہ ”ہمیں بہت خوشی ہے کہ پراجیکٹ نے ایک اہم سنگ میل عبور کر لیا ہے۔ ٹی سی سی کی جانب سے عالمی معیار کی انجینئرنگ، تکنیکی اور مالیاتی اسٹڈیز کی بنیاد پر ریکوڈک پراجیکٹ عملاً ممکن قرار پایا ہے۔ اب ہم حکومت بلوچستان کے ساتھ مل کر اس پراجیکٹ کو تعمیراتی مرحلے میں لے جانے کے خواہاں ہیں۔“

کانکنی کے پراجیکٹ کی فیزیبلیٹی اسٹڈی یہ ظاہر کرتی ہے کہ تسلیم شدہ معدنی ذخائر تکنیکی اور مالیاتی طور پر کانکنی کے قابل بھی ہیں یا نہیں، اور یہ اسٹڈی کانکنی کے پراجیکٹ کے تعمیراتی مرحلے میں ایک اہم سنگ میل تصور کی جاتی ہے۔

فیزیبلیٹی رپورٹ کے مطابق، ریکوڈک پراجیکٹ کی ابتدائی تعمیر پر سرمایہ کاری کا تخمینہ 3.3 بلین امریکی ڈالر (تقریباً 272 ارب پاکستانی روپے) ہے جس میں بنیادی ڈھانچے کا قیام جیسے کہ بجلی، پانی اور مرکز معدنیات کو لے جانے والی پائپ لائنیں، سڑکیں اور بندرگاہ کی تعمیر شامل ہے۔ اس پراجیکٹ سے تعمیری مرحلے میں 10,000 افراد کو روزگار حاصل ہوگا جب کہ اس کے تجارتی بنیادوں پر آپریشن کے آغاز کے ساتھ 2,500 مستقل ملازمتیں میسر ہوں گی۔ کان کی عملی کارکردگی میں مددگار اشیاء و خدمات کی فراہمی کے لئے مقامی فراہم کنندگان اور ٹھیکیداران کو اہم مواقع دستیاب ہوں گے۔ اس پراجیکٹ سے بلوچستان میں کانکنی کی جدید ترین ٹیکنالوجی منتقل ہوگی اس کے علاوہ محصولات، رائلٹی اور منافع میں حصے کی صورت میں بلوچستان کو بھاری مالی آمدنی ہوگی۔

گیر ہارڈ وان بورلیس نے اس بات کی بھی تصدیق کی کہ ریکوڈک پراجیکٹ کی ماحولیاتی و معاشرتی اثرات کے تخمینے کی رپورٹ (ESIA : Environment & Social Impact Assessment) تکمیل کے آخری مراحل میں ہے اور جلد ہی متعلقہ اتھارٹی کو پیش کر دی جائے گی۔ انہوں نے کہا کہ ”ہم اس پراجیکٹ کے متعلق

پر عزم ہیں اور جس طرح یہ پراجیکٹ ترتیب دیا گیا ہے یہ بلوچستان کی سماجی و اقتصادی ترقی کو تیز کرنے میں معاون ہوگا۔“

ٹی سی سی پر عزم ہے کہ ریکوڈک بلوچستان میں تانبے۔ سونے کی کان کو عالمی معیار کے مطابق پر تحفظ اور ذمہ دارانہ معاشرتی اقداروں پر عملی جامہ پہنائے۔